

दैनिक जागरण, भोपाल

5 APR 2013

केंद्रीय दल ने मध्यप्रदेश में पायका कार्य को सराहा

खेल प्रतिनिधि, भोपाल

मध्यप्रदेश में भारत सरकार की पंचायत युवा क्रीड़ा और खेल अभियान (पायका) योजना की प्रगति को केंद्रीय निरीक्षण दल ने सराहनीय बताया है। पायका योजना के तहत मप्र में चल रहे कार्य की प्रगति देखने के लिए केंद्रीय खेल मंत्रालय का तीन सदस्यीय दल प्रदेश दौरे पर आया था। दल ने क्रीड़ा केंद्रों के खेल मैदान और वितरित की गई खेल सामग्री तथा अन्य कार्यों पर संतोष जताया। दल ने मप्र खेल



विभाग के युवा केंद्रों को भी सराहा। उल्लेखनीय है कि केंद्रीय खेल मंत्रालय ने देश के सभी राज्यों के सचिव एवं संचालक को पत्र लिखकर निर्देशित किया है कि अपने राज्य में पायका योजना के कार्यों की प्रगति के लिये मध्यप्रदेश के क्रियान्वयन का अनुसरण करें। मध्यप्रदेश में मनरेगा द्वारा पायका क्रीड़ा केंद्रों के खेल मैदानों का विकास एवं सुधार कार्य एक अच्छी पहल है, जिससे भारत सरकार द्वारा दिए गए अनुदान को स्थाई स्वरूप की खेल सामग्रियों के वितरण में समुचित एवं सही उपयोग हो पाता है।